

Filipe Sheen

Tudunmɔɔ Pɔli ya sɛmɛ wemu tun Filipe sheen mu ge

Jɔɔ yɛ mu we sɛmɛ we d'a tun wɛ?

Filipe sheen wo egilizi wu mu Pɔli ya we sɛmɛ we tun Masedɔni fiige ki ni. Kaso ni wu bi bye Oromɛ kulo li ni na we sɛmɛ we ka. Egilizii piimu nɔhɔ Pɔli ya shan Erɔpu fiige ki ni ge, Filipe sheen wo egilizi we wu jɛ pu bɛeri nizhiime.

Na Pɔli yaha wu para shuun wuu li na, wu ni Silasi ni Timote ni, a p'i nɔ Filipe kulo li ni. Shi wemu wu bi bye wà ni wee jɛ Yawutuu-i ge, wee w'a bi jɛhɛ, bani Yawutuu niɛhɛmɛɛ bi bye wà wɛ. Filipe kulo li bi bye Oromɛ sheen sɔrsii tateɛngbɔhɔ.

Ma funɔɔ bi jɛ ma di Filipe sheen wo egilizi wu keree cɛ, Kapyegɛe Kitabu wu wo koogoo 16 wu kalaa.

We sɛmɛ we kakana jɔɔ

Kashiine, Pɔli funɔɔ bye wu Filipe sheen wo egilizi wu n'a daa fɛɛ pu shaari pu yakanya yi wuu na wee mu (Filipe Sheen 4:10-20). Li shuun wuu, Pɔli bi logo na waagi wu jɛ Filipe n'a daa fɛɛ pu tɛ ni. (Filipe Sheen 4:2). Wu funɔɔ ki bye w'i pu yeri.

Sɛmɛ wu kafila jɔɔɔyɔ

Filipe Sheen 1:1-11 Pɔli ya pu shaari na baraga taha Kile na.

Filipe Sheen 1:12-26 Pɔli ya lowaa lemu ta na wu yaha kaso wu ni Oromɛ ni ge.

Filipe Sheen 1:27--2:4 Pɔli ya Filipe sheen yeri niginre keree na.

Filipe Sheen 2:5-18 Yesu ya wuye tirige tirigegana lemu na ge.

Filipe Sheen 2:19-30 Pɔli labyɛnii Timote ni Epafuroditi keree.

Filipe Sheen 3 Pɔli ya pu sɔnmi kapyebyii niguuyo yi keree na.

Filipe Sheen 4 Pɔli ya pu shaari na yɛɛ kan pu mu sanha.

Pɔli ya fò kan Filipe sheen mu

1 ¹ Nɛ Pɔli ni Timote, wɛɛ piimu pu jɛ Yesu Kirisa wo kapyebyii ge, wɛɛ p'a we sɛmɛ we tun Kile wo fɛfɛɛre sipyii pu bɛeri mu, piimu bɛeri pu jɛ Filipe kulo li ni Yesu Kirisa wo kariɛɛɛge ki ni ge, ni jɛ egilizi wu nahagbaa fɛɛ ni pu tɛgeveɛ pu bɛ.

Wɛɛ ya yi shaari: ² Wù To Kile ni wù Kafɔɔ Yesu Kirisa wu niime tirige yi na, p'i janiɛ be kan yi mu.

Pɔli ya Kile jɛeri Filipe kulo li n'a daa fɛɛ pu mu

³ Nɛ bu na funɔɔ kɔn ni yee kaa ni tuun bɛeri ni, nɛ ma Kile shaari. ⁴ Nɛ ba da Kile jɛeri yee mu tuun bɛeri ni, nɛ ma kee jɛrɛgɛ ki pye ni fundanga ni. ⁵ Bani yee ya pye nɛ tɛgɛvɛɛ Kile wo Jozaama pu yere li kapyɛɛ ki na, na co fo ki jɔ kɔnduun na, fo na pa nɔ nime na. ⁶ Nɛ li cɛ nakaara baa jo Kile wemu w'a kii kapyɛɛ nizaanɔa kii jɔ kɔn yee ni ge, wee na ba gori yaha ki na fo na she ki jɔ fa Yesu Kirisa cabaɔa. ⁷ L'a yaa nɛ w'a na funɔɔ shaa lee shagana li na ni yee bɛeri kaa ni, bani yee kaa ya waha nɛ mu fo xuuni. Na nɛ yaha kaso wu ni nɛ na Kile wo Jozaama pu yogo yu, na pu can wu sheɛ, yee ya pinne ni nɛ ni wee labye we na. Wu niime wu baraga ni Kile ya wee kaa le nɛ keɛ ni. ⁸ Kile yɛ pyaa wa lee wo sɛeri na jo yee bɛeri kaa ya dan nɛ ni fo xuuni, ba wɛɛ ya dan Yesu Kirisa ni taangana lemu na wɛ.

⁹ Kaa lemu na nɛ Kile jɛeri yee mu ge, lee li wa mɛ, jo la l'a faraa yee wo taanɛɛgɛ ki na, yi bɛ di lajɛ, ni fungɔɔgɔ fɛɛɛ ta xuuni, ¹⁰ kɔnhɔ y'i j'a kasaanɔa ni kakuunɔɔ cɛ shɔɔnri kiye ni. Lee funɔɔ ni yi na ba bye sipyitiimɛɛ, jaagi baa fɛɛ, fo na she nɔ Yesu Kirisa cabaɔa ki na. ¹¹ Yi na ba kapyɛgɛ nizaanɔa niɛhɛɛ pyi Yesu Kirisa baraga ni. Lee li wa masɔɔ, ni pɛɛɛ teri Kile na.

Pɔli kaso wu keree

¹² Na cebooloo, na funɔɔ ki wa y'i li cɛ na jo jaa wemu bɛeri w'a nɔ nɛ na ge, wee bɛeri ya pye kajuɔɔ na she ni Kile wo Jozaama pu ni naha na can can na. ¹³ Bani kiiri wu takɔngɔ ki jahagbaa fɛɛ pu fara tɛyɛ yi saya bɛeri na naha, pu bɛeri ya li cɛ na Kirisa kaa jo wuu na p'a nɛ pɔ, na nɛ le kaso ni. ¹⁴ Lee funɔɔ ni wu cebooloo n'a daa fɛɛ niɛhemɛɛ ya Kafɔɔ pye pu tadaɔaɔ. Nɛ na le kaso ni, lee wuu na la ya fara pu lowaa li na. A p'i ganha na Kile Kafila wu yu sipyii pu mu ali pu ya fyagi bɛ wɛ.

¹⁵ Ayiwa, sipyii pii kunni wa Kirisa kaa yu ni jɛpɛɛn ni beganhara ni. Ga pii bɛ di wa Kirisa wu kaa yu ni fungɔnsaanɔa ni. ¹⁶ Taanɛɛgɛ funɔɔ ni pee wa kee kapyɛɛ ki pyi, bani p'a li cɛ na Kile w'a nɛ tɛɛ, kɔnhɔ nɛ da Kile Jozaamaɔ pu can wu sheɛ sipyii pu na naha. ¹⁷ Ga pusamaa kunni, pee wa Kirisa kaa yu na ta nɛ wo kapyɛɛ ki jɛpɛɛn di jɛ pu ni. Fungɔnkuuyo yi jɛ pu mu. P'a giin na pee ba lee pyi, na lee li da la fara nɛ kanhama na kaso wu ni.

¹⁸ Na ta lee la shishiin di jɛ kaa nɛ mu wɛ. Fungɔnkuunɔɔ ya pye pu mu la, fungɔnsaanɔa la; pyegana bɛeri na l'a pye ge, Kirisa kaa bu j'a na yu na xɔ sipyii pu mu, lee ya nɛ funɔɔ taan. Kee fundanga ke, la di faraa kee na bɛ, ¹⁹ bani yee wo jɛrɛgɛ ki fanha ni, ni Yesu Kirisa wo Munaa li wo

dege wu baraga ni, ne li ce jo kee keree kii beeri na ba bye kapuɔ na na puɔ wolo. ²⁰Lemu ne zigee ni na zo wu beeri ni ge, lee li wa ne tadaɔa. Li kunni wa da ba bye na mu shiige kajii bada we. Lee li wa me na Kirisa peɛ tuun beeri ni. L'a na gbo la, l'a na yaha la, lee li wa. ²¹Bani ne wo koɔ ki katiinne puɔ ki wa me, na taha Kirisa feni. Xu be di je ne mu kuduun wa. ²²Ga ne di bu bye sanha koɔ puga, ne na ja da kapyeɛe pyi sanha kiimu je ni kuduun ni ge. Wee tuun wu ni, niifeere ni xu ni, ne ce kabaɔa keke n'a da lo we. ²³Ne fungoɔ wa ki shuun wu beeri na. Ne na xu, na she bye ni Kirisa ni, lee la ki wa ne na, kuduun nigbo wu wa lee ni. ²⁴Ga ne yaa na kori naha koɔ puga yee wuu na, lee wo kapuɔ l'a peɛ be sanha. ²⁵Nakaara wa lee ni we, ne na ba gori koɔ puga, na tuun wa be pye yi taan, konho yi da se naha na n'a daa wu ni, yi fundanga ki be di beɛ. ²⁶Lee funɔ ni, ne ba ba guri she yee yiri, lee na ba bye kapuɔ fo ki nigboho, yee na fundanga ta Yesu Kirisa wo kariɛeɛe ki ni, ne wuu na.

²⁷Ga yee kunni p'a jaari y'a sahanji ni Kirisa wo Jozaama pu ni. Ne ja she foro yi na la, ne shiin ya ja she foro yi na-e la, konho ne wa nuri na y'a n'a daa wu co ni keye shuun ni, na bye jomɛe nigin na, ni fungoɔ nigin. Yi yi fanha ki pye nigin, yi da kapyeɛe pyi, konho sipyii pu da Kile Jozaama pu nuri, p'i da Yesu na. ²⁸Yi ganha bu da yi pen pu yaha pu fyaara leje yi ni lejegana la shishiin na we. Pee wo kapyegee k'a li shee na pee na ba gyeeɛi, yee wo kapyegee k'i li shee na yee na ba sho. Kile ni lee ya foro. ²⁹N'a ye yu bani Kile ya ta niime kan we mu, konho we di da ye nigin Kirisa na-e de! W'a niime kan we mu, konho we di da kanhama be naa wu mege ki wuu na. ³⁰Y'a tee na ja toro, na yi nuri be sanha na zhaanra ne leni ni Yesu Kirisa wo pen pu ni. Tee zhaanra te tuugo yee be ya leni nime!

Yi yiye tirige ba Yesu Kirisa ya pye we

2¹Ayiwa, lojine bi daa Kirisa ni, samohoro bi daa wu taanɛeɛe ki ni, kariɛeɛe bi daa Fefere Munaaɗ li ni, jinaara ni jubeɛe bi je, ²wee tuun wu ni, yi yi fungonyo yi pye nigin, y'i be taanɛeɛe funɔ ni, y'i bye ba shen nigin je we, y'i bye ni fungoɔ nigin ni. Lee bu bye, ne zo wu na zii vere can can na. ³Yi ganha ba kaa la shishiin pyi ni nepen ni, kelee yafogoyo we. Ga y'a yiye tirige, yi da sipyii pusamaa poroɔ yiye na. ⁴Yi ganha ba keree pyi yiye pyaa ye wo kuduun kaa na we, ga keree kiimu wo kapuɔ l'a da bye yi beeri nigin nigin wu na ge, y'a kee pyi.

⁵Fungoɔ kemu k'a bi bye Yesu Kirisa mu ge, y'i zhi kee fungonnyo k'i bye yi be mu:

⁶Wu je Kile pyegana na, wu ni Kile je nigin.

Ga w'i ya ta lee pye wu ɔɔɔ tasinɛ nago kanna
wu wuyɛ taanna ni Kile ni fanha bɛ na wɛ.

⁷ Ga w'a kee bɛeri yaha wà,
na wuyɛ pye ba bulo ɲɛ wɛ.

W'a pa bye sipiyawyii,
na wuyɛ yaha ba sipyii pusamaa ɲɛ wɛ,
⁸ na doroo sipyii torogana na.

W'a wuyɛ tirige,
na Kile ɲɔmɛɛ co,
fo na shɛ wu pye w'a jé xu ni,
korikoritige ki wo xu wu kunni.

⁹ Lee wuu na Kile ya wu ɲuɲɔ yirige fo xuuni,
na mɛgɛ kan wu mu,
mɛgɛ kemu k'a pɛlɛ
mɛyɛ yi bɛeri na ge,

¹⁰ kɔnhɔ Yesu mɛgɛ bu yiri,
munaa yara bɛeri li ɲɛ fugba we ni ge,
ni ɲiɲɛ ke na ge,
ni ɲiɲɛ ke nɔhɔdaan ge,
yee bɛeri di nuguro sin y'i wu pɛlɛ.

¹¹ Sipyii pu bɛeri di yere li na,
p'i da li yu pu ɲɔɲɔ ni
na Kafɔɔ wu ɲɛ Yesu Kirisa.
Lee na ba nɔɔɔ taha To Kile na.

N'a daa fɛɛ ya yaa na ɲí kɔɲɔ ke na ba wɔɔɔ ɲɛ wɛ

¹² Ayiwa na taanɲiinɛɛ, y'a na ɲɔmɛɛ co tuun bɛeri ni, tuun wemu ni nɛ
bye yee ɲiɲɛ ni ge. Na na yaha n'a lii nime yi na, y'a la faraa tee ɲɔmɛɛcoro
ti na. Y'a yi ɲuwuuro ti keree ki fiinɲɛ ni Kile ɲii fyaara ni, y'i da baraga
teri wu na! ¹³ Bani Kile yɛ pyaa k'a da yee tɛgɛ, na yee pye yee ya sɔɔ wu
ɲidaan na, na já na wu pyi bɛ.

¹⁴ Lee wuu na, y'a yi keree ki bɛeri pyi nakaara ni ɲmunu-ɲmunumɔ
baa, ¹⁵ kɔnhɔ y'i já pye fɛfɛɛ, jaagi ganha bu da yi na wɛ. Y'i bye Kile wo
nagoo, tanahana ganha bu da yi na ke kɔɲɔ ke wo sipyikuuyo naɲmahara
wuu pii tɛ ni wɛ. Yi da ɲí ɲí pu tɛ ni ba wɔɔɔ ma ɲí mɛ fugba we ni wɛ.

¹⁶ Kile Jozaama† pe pu wa ɲii sicuumɔ can wo pu kaan ge, yi da pee kaa
yu pu mu. Lee bu bye, yi na ba na ɲuɲɔ yirige Kirisa cabaɲa. Lee li da ba
li shɛ bɛ sanha na nɛ wo kanhama pe, ni nɛ wo labye wu ya ta pye kaɲɔɔ
baa wɛ. ¹⁷ Yee ya labye wemu pye Kile mu ge, wee ya pye yee wo saraga,
yee ya dà Kile na, lee na yee ya kee wolo. Ali li ɲɛhɛ yaha nago nɛ wo

shishan pe pu fara kee saraga ki na, lee kori je ali pu nehe ne gbo na fara kee na, ne na funjo pinne daan ni yee ni fo xuuni. ¹⁸ Yee be ya yaa yee pu funjo taan lee na, y'i binne funjo taan ni ne be ni!

Timote ni Epafuroditi ya labye wemu pye ge

¹⁹ Kafɔ Yesu bu sɔɔ na li koo yaha, jeri tapyege ni n'a da Timote tun zhe wà yi mu. Keree kiimu ki wa yi yiri ge, wu she kee naha ce wu pa jo na mu, lee na ne be wo fungɔngɔ ki teje. ²⁰ Bani sipya watii wa naha ne mu wemu ya wu funjo shaa can can na ni yee keree ni we. ²¹ Pu samaa beeri wa na pu funyo shaa ni puye pyaa keree ni. Pu ya pu funyo shaa ni Yesu Kirisa kaa ni we. ²² Ga yeeye pyaa be ya li ce na Timote ya wuye she kapyebye nizaama. W'a wuye kan Kile wo Jozaama pu mu, na kapyenje pyi ni ne ni ba to ni wu ja je we. ²³ Lee wuu na, ne wo keree ki na ba yaha kabaɲa kemu na ge, ne ba kee ce be, wee n'a da dun yi mu. ²⁴ Ne dà li na Kafɔ wo saama pu gbɔɔɔ ni jo l'a da mo nige neye pyaa be di she yi yiri we.

²⁵ Ga ne li ta jo li na bɔɔ na fenhe Epafuroditi kurujo tun yi mu. Ne ceboro wu je wii, na nɔho pye na kapyebyenii. W'a wu wo fanha ki fara ne wogo ki na we na Kile wo Jozaama pu yu. Ne mago je yanmuyo yemu na ge, wee yee ya tun w'a pa yee kan ne mu. ²⁶ Wu funjo bye wu yee beeri na tɔvuyo na, bani wu fungɔngɔ k'a wuregi na li kapujo pye wu ceefuuro ti kaa ya no yee na. ²⁷ Can wu je wii, w'a sii ya xuuni fo na taxuyo shaa. Ga, a Kile di jujo jaari wu na. Wu ya ta jujo jaari wee ye nigin na we, ga ne be na w'a jujo jaari. Lee be we, ne wo patanhaɲa ki saɲa bi da bele. ²⁸ Lee wuu na, n'a da wu tun yi mu tɔvuyo na, kɔho y'i she wu na yi funyo di daan, la di foro naye pyaa be wo patanhaɲa ki ni. ²⁹ Wu bu no yi na, yi wu jujo ciri ni fundanga ni Kafɔ wuu na. Pii sipyii pii shi na yee ya yaa na baraga teri. ³⁰ Yee da bi bye naha ne yiri, kapyenje kiimu yee bi da ja bye ne mu ge, kee kapyenje ki wuu na w'a wuye kan fo na taxuyo shaa.

Dii sipya di da ja bye sipyitiime Kile naha taan we

3 ¹ Ayiwa, nime na cebooloo, y'a fundanga pyi Kafɔ wo karijege ki ni. Ne keree kiimu ka na kan yi mu ge, na kuri na kee ninujo ka na kan yee mu sanha, lee ya waha ne mu we, bani lee l'a da yee mara yaha kozaana ni. ² Y'a yiye kaseri kapyebyii niguuyo ye na, p'a kolo ba puun je we. Pee ya giin na sipya bu cekɔɔɔ pye na lee li da ma pye m'a peri Kile wo sipya. Can be we! ³ Wee n'a daa fee, we pu je Kile wo sipyii puye pyaa pyaa, we piimu p'a Kile pele Kile Munaa† baraga ni, na wu

wo nyirige ki taa Yesu Kirisa wo karijɛɛge ki ni ge. Wèe ya ta sipyii wo kashangaa pye wù tadaɲa† wɛ.

⁴Lee be wɛ, neye pyaa be bi da já jo ne kashangaa pye na tadaɲa, jo ne na já lee pye na nuwuuro ta. Sipya weke wu da já jo na wee ya kii keree kii pye wu tadaɲa na toro ne tãan wɛ? ⁵Ne cekɔɔnrɔ pye fo na cazege caɲa gbarataanri wogo na. Izirayeli† shi shen ne jɛ, na foro Benzhame wo shi wu ni. Heburu ye pyaa pyaa ne sii. Farizheen† pu ni ne be jɛ, pee piimu p’a Kile tudunmɔɔ Musa wo saliya wu koo jaari ge. ⁶Ma bu jo luu, lee bye na ni wee saliya wu wo keree shizhaa na, fo di na jaari na n’a daa fɛɛ pu kana. Ma bu jo saliya wu keree jaarigana, sipya wa shishiin bye wemu na já zɔ taha ne na saliya wu keree ki jaarigana wuu na wɛ.

⁷Ga kee keree kiimu bæri ki bye ne na ki wii kuduun wogoo ge, ne kee bæri ta nime juɲɔ baa keree Kirisa wuu na. ⁸Lee na laha wà, neye pyaa kii wa yaɲmuɔyɔ ye bæri wii juɲɔ baa woyo le kagbɔɔ le wuu na. Na Kafɔɔ Yesu Kirisa cɛ, lee juɲɔ jɛ wɛ. Wee wuu na ne sɔɔ na na keɲɛ wolo keree bæri ni, na ganha na keree bæri wii yakokaya wiime ni, kɔnhɔ di já Kirisa wo karijɛɛge ki ta, ⁹di gori yaha kee karijɛɛge ke ni. Na saliya wo koo jaari li jaarigana na, pee tiime pe wa lee kaan wɛ. Ga na dà Yesu Kirisa na, pee tiime pe p’a lee kaan. Ma bu dà Kirisa na lee funɲɔ ni Kile da ma jate sipyitiime. ¹⁰Lemu feni ne jɛ ge, lee li wa mɛ: Na Kirisa cɛ; sefɛere temu t’a wu jɛ na yeege xu ni ge, na tee be shi cɛ; kanhama pemu w’a soro ge, na pee be shi cɛ; na wu xu wu be tuugo shi cɛ, kɔnhɔ di binne bye ni wu ni shiizhan. ¹¹Lee bu bye, na be na diin ni li ni jo na be na ba jɛ na foro xu ni.

Na n’a daa wu koo jaari fo na she nɔ wu kuduun wu na

¹²Li wa nago kanna ne wa paa fo na she nɔ na juɲɔ tafana xuu ni, na na wo tafere ti kuduun ta-ɛ dɛ! Lee be wɛ. Ga ali nijaa we be ni, ne la le naye ni na wo tafere ti na, kɔnhɔ di ba ti kuduun ta, bani lee kaa na Kirisa ya ne sha co. Lemu bæri Kirisa ya zhaa na mu, ni w’a lemu bæri gbegele yaha na jaha na ge, di da kee bæri pyi. ¹³Na cebooloo, li wa ne funɲɔ ni nago kanna ne nɔ na wo tafere ti tehene na, na ti kuduun be ta na xɔ-ɛ dɛ! Ga kaa nigin li wa ne funɲɔ ni. Keree kiimu bæri ki wa ne kadugo yiri ge, ne na funɲɔ wɔ kee bæri na, lemu li wa ne jahagbaa na ge, na ganha na na se wu bæri pyi, na lee shaa. ¹⁴Lee wuu na, n’a da la le naye ni, di jaha tii ni na wo tafere ti ni fo di zhe nɔ ti kuduun wu na, wee wemu kaa na Kile ya wù yiri Yesu Kirisa baraga ni ge.

¹⁵Ayiwa, wèe piimu bæri p’a fanha ta n’a daa wu ni ge, ke fungɔngɔ ke k’a yaa na pye wèe mu, ga fungɔngɔ katii bu da yee mu, Kile ye pyaa na

ba can wu she yee na. ¹⁶ Ga Kile ya can wemu she na xo wu na ge, w'a se naha na lee koo li ni.

¹⁷ Na cebooloo, koo lemu ne jaari ge, ne funɗo ki wa yee be di da lee jaari. Piimu beeri pu wa jaari na sahanj ni lee koo li ni ge, yi da pee be wii, yi da se pee feni! ¹⁸ Bani shennehemee pii wa wa, Kirisa wo korikoritige ki wo jomɗ pu wo yere li ton p'a pen pu mu. Ne yee jo toro yee mu toɗnii ninnehene ni, ga na mesuwo w'a kuri na yi yu yi mu sanha. ¹⁹ Pee sipyii pii wo taxɗo ki wa gyeeɗi, bani yalige nidiige kemu k'a jin pu yacerɗe ni ge, p'a kee funɗo lo Kile na. Keree kiimu k'a yaa ki pye pu mu shiige keree ge, a p'i ganha na puyɗe peɗe ni kee ni. Pu funzhakeree k'a tiinɗe ke koɗo ke wo yanmuyɗ ye na. ²⁰ Ga weɗe kunni, weɗe wo to puga ki wa fugba we ni. Weɗe be di wa wu Shɗoɗo, wu Kafɗo Yesu Kirisa sigeɗe. Fugba we ni w'a da ba yiri na pa. ²¹ Fanhaxhɗoɗo cepuuro te ti wa weɗe mu ge, wu na ba tee jeri na pye niwoɗo, na ti pye noɗo wuuro ba wuyɗe pyaa wuuro ti ne we. Sefere te ti wa wu mu ge, tee t'a wu pye w'a ja yanmuyɗ yi beeri tirige, na yi yaha wu wo fanha ki nohodaan.

Poli ya funɗo shagazaana li wo yere li kan n'a daa fee pu mu

4 ¹ Ayiwa, na cebooloo na taanpiineɗe. Na funɗo ki wa di yi ja sanha. Ne wo fundanga ki kapuɗo ki ne yere. Yee shiin pu wa ne juɗo yirige. Na taanpiineɗe yi la le yiye ni y'i gori yaha Kafɗo wo kariɗeeɗe ki ni!

² Na ceboroshaa shuun we: Evodi ni Sentisi ni, ne w'a pu jeri na pu be nigin na, p'i gori yaha shiizhan Kafɗo wo kariɗeeɗe ki ni. ³ Mu be, na kapyebyeyii koɗmɗe fɗo, ne w'a ma jeri jo ma na ceboroshaa shuun wu jeri, konho p'i be nigin na. Bani pee p'a la le puyɗe ni, na ne tege Kile wo Jozaama pu jo wu na, ni Kilema, ni na kapyebyeyii pusamaa. Pee wo meye y'a ka Jlii Sicumɗo pu wo seme wu ni.

⁴ Na cebooloo, yee na ne ni Kafɗo ni kariɗeeɗe ni, y'a fundanga pyi tuun beeri ni kee kariɗeeɗe ke ni! N'a da yi jo daha sanha, yi sii y'a fundanga pyi! ⁵ Y'i zhi sipyii beeri di yi ce ni jubene ni, bani Kafɗo taapana l'a teɗe. ⁶ Yi ganha ba yi funyɗo shaa ni kaa la shishiin ni we; ga yaaga beeri kaa l'a yi ta ge, yi kee jeri Kile mu! Yi ki kaa jeri yi waha! Yi da fo kaan wu mu! ⁷ Yi ba lee pyi, Kile wo japiɗe ke k'a ye sipyii wo fungɗoɗo fere ti beeri na ge, kee na ba yi zɗoɗo pee, ni yi fungɗonyɗo yi mara yaha Yesu Kirisa wo kariɗeeɗe ki ni.

⁸ Ayiwa, nime na cebooloo, kaa kaa li ne can ge, peɗe ya daa kaa lemu beeri ni ge, kaa kaa l'a tii ge, kaa kaa li ne fefee ge, kaa kaa l'a jo ge, kaa kaa l'a dan Kile ni ge, kaa lemu beeri l'a sii pye kacene fo l'a yaa ni masoɗo ni ge, ne funɗo ki wa kee keree kii wo bye funɗo di yi zɗoɗo pu ni. ⁹ N'a yi taanni lemu ni, a y'i lemu ta ge, ni y'a lemu logo na jo na,

na lemu ja di na byi ge, yi be p'a kee shi pyi! Yi ba lee pyi, Kile we w'a naniŋe kaan ge, wee na ba bye ni yi ni.

Pɔli ya Filipe sheen shaari pu boja wu wuu na

¹⁰Ne funɔɔ ya taan xuuni, bani yee ya li she sanha na yee wa yi funyɔ shaa ni ne kaa ni. Kee fungɔngɔ ke bi sii pye yee mu, ga yee bi sanha pyegana ta ki na we. ¹¹Li wa nago kannna ne wo labaara t'a ne pye ne na ye yu we, bani ne bu lemu beeri ta, l'a cere la, l'a nehe la, ne wa ma funɔɔ taan lee wuu na, bani ne tee kee beeri na. ¹²Na pye la baa fɔɔ, ne lee shi ce, na pye dafɔɔ be, ne lee be shi ce. Xuu xuu ni ne toro ge, w'a waha wahagana tuugo beeri na la; ne ta li la, ne shiin ya ta li-i la; ne yanmuyɔ nipeheye ta la, ne shiin ya yafiin be ta-e la, ne tee kee beeri na. ¹³Ne jani kii keree kii beeri na Kirisa baraga ni. Wee w'a fanha kaan ne mu.

¹⁴Lee be na, y'a kasaana pye, yi ma na tege na kanhama pu tuun ni. ¹⁵Na cebooloo Filipe sheen, yee pye pyaa ya li ce na fo tuun weke tehene na ne Kile wo Jozaama pu kapyengee ki ɔɔ kon, ne yiriduun wu ni Masedoni fiige ki ni ge, ni yee wo n'a daa fee pu ye be we, egilizii pii shishiin ya pinne ni ne ni, na ne wo kapyengee ki kuduun ta, lee kadugo na, na pu keje yanmuyɔ taga ne tege we. Yee ye p'a lee pye. ¹⁶Ali na ne yaha Tesaloniki kulo li ni, yee ya ne mago yanmuyɔ torogo ne mu tɔɔnii nipeheye ni. ¹⁷Yanmuyɔ yemu yee ya kan ne mu ge, li wa nago kannna yee ya ne zhaa we. Le ne zhaa ge, lee li wa me jo yi wo kapyegeee nizaanaa kii ki nehe; Kile na ba kuduun kan yi mu lee na. ¹⁸Y'a yanmuyɔ yemu beeri torogo na mu ge, ne yi beeri ta. Epafuroditi ya pa yi kan ne mu. N'a pye nime la fɔɔ, n'a ta nime fo na doru. Yee yakanya y'a pye ba nudanga saraga ne we, saraga kemu na Kile ya sɔɔ ge, ki kaa be d'a taan wu ni. ¹⁹Ne wo Kile wu be na ba yi wo conromɔ keree ki beeri yaa. Bani yanmuyɔ yi beeri yi ne wu mu wu nɔɔɔ wu ni, w'i giin wu yi kan yi mu Yesu Kirisa wo kariŋeege ki funɔɔ ni.

²⁰W'a wu To Kile wu soni, wu da wu pele tuun beeri ni. Amiina†.

Pɔli ya fɔ wemu pye kurogo ki na ge

²¹Piimu beeri pu ne fefere sipyii Yesu Kirisa wo kariŋeege ki funɔɔ ni ge, yi pee beeri shaari. Cebooloo piimu beeri pu wa naha ni ne ni ge, pee beeri ya yi shaari. ²²Fefere sipyii piimu beeri pu wa naha ge, pee beeri ya yi shaari. N'a daa fee piimu pu wa kapyengee pyi saannaa nɔɔɔɔ Sezari kaban ki ni ge, pee ya pu wo fɔ waa.

²³Kafɔɔ Yesu Kirisa wo niime we wu kori yaha yi beeri mu.